

Jawabin Shugaba Obama A Ranar Mata Ta Duniya

FADAR GWAMNATIN AMIRKA

Ofishin Sakataren Watsa Labaru

Birnin Washington, D.C.

Ranar 8 ga watan Maris na 2015

Jawabin Shugaba Barack Obama A Ranar Tunawa Da Mata Ta Duniya

A matsayinsu, na rabin yawan duniyar nan, mata na bayar da wata gagarumar gudunmawa, a duniyarmu. ‘Yan kasuwa ne, manoma ne, malamai ne, masana kimiyya ne, sooji ne, iyaye mata ne, shugabannin kasashe ne – al’amarin ya wuce a ƙidaya. Rashinsu, na iya kawo rugujewar tattalin arzikii, da koma-bayan harkokin siyasa, da kuma tarwatsewar iyalai da al’umma. Duk da haka, a wurare da dama, ana daukar mata, tamkar bayi. Ana kuma kaskanta martabobinsu. Hatta, ‘yancinsu, na samun ilmi, da bayyana ra’ayinsu, da kasancewa cikin zaman lafiya, da zabar ko su yi aure, ko kuma su zaman kansu, ba su tsira ba, daga wulakanci. Wannan gibin da ake samu, na martabar mata, da kuma irin yadda ake musguna wa mafi yawansu, a kullum, na daya daga cikin irin rashin adalcin dake faruwa, a zamaninmu. A wannan Ranar Tunawa da Matan, ta Duniya, za mu ƙara dagewa, ga ganin an cike wannan gibin.

Wannan na nufin da a riƙa tallafa wa ilmin ‘yan mata. A halin yanzu, akwai ‘yan mata miliyan 62, a duniya, wadanda ya kamaci su riƙa zuwa makaranta, amma ba su zuwa. Akwai miliyoyi kuma, da ba su samu damar yin karatun ba. A wannan makon, Michelle da ni, mun bayyana wata manufar da ake kira “Mu Ilmantar da ‘Yan Mata,” domin kawar da duk wani shinge, na tattalin arziki, da siyasa, ko al’ada – dake kare wa ‘yan matan hanyoyin samun ilmi.

Na yi imanin cewa, duniyar da ake musguna wa ‘yan matan da ma mata, bisa ga daidaita ‘yancinsu da maza, ko yara, maza, na iya kasancewa cikin zaman lafiya, da kwanciyar hankali, da ma karin wadata. Bayan wannan garabasar, wannan wani al’amari ne, da zai iya kasancewa mai kyau da rashinsa. Matan, da ‘yan matan, su ma mutane ne, wadanda suka kamaci a bai wa ‘yanci, da mutunci, daidai da kowa. Sun cancanci da a riƙa martaba su, a ko’ina, da kuma kodayaushe. Gwamnatina, za ta ci gaba da kokarin tabbatar da wannan hasashe.